



Г р а д С к о п ј е

Предлагач: Градоначалник на Град Скопје

Изготвувач: Сектор за заштита на животната средина

Претставник: Соња Цветковиќ Чолакова
Раководител на Секторот

Повереник: Никола Јовановски, Помошник
раководител на Секторот

Предлог - Програма за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година

Скопје, март 2022 година

Врз основа на член 36 од Законот за локалната самоуправа („Службен весник на Република Македонија“ бр. 05/02) Советот на Град Скопје, на _____ седница одржана на ____ 2022 година, донесе

ПРОГРАМА

за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година

1. Вовед

Предмет на оваа Програма е субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година. Со оваа Програма се појаснуваат причините за субвенционирање, се утврдуваат начинот и условите за спроведување на активностите за субвенционирање и нивното финансирање.

Субвенционирањето на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година е дел од мерките предвидени во Планот за подобрување на квалитетот на воздухот, како и една од мерките на Акциониот план на Стратегијата за климатски промени на Град Скопје и ЛЕАП 3 на Град Скопје 2020-2026 година.

2. Причини за донесување на Програмата

Најголемиот проблем во областа на заштитата на животната средина, со кој се соочува Градот Скопје, е нарушениот квалитет на амбиентниот воздух во градот, особено со партикуларните честички (ПМ₁₀ и ПМ_{2,5}). Една од поголемите причини за емисија на овие честички е и начинот на затоплување на домовите, во случаи кога истите за огрев користат печки на течно и цврсто гориво, при нецелосното и несоодветно согорување на горивото, како и нередовно одржување и чистење на оџациите.

Воедно, онаму каде граѓаните за затоплување на своите домаќинства користат печки на цврсто и течно гориво, како последица од согорувањето доаѓа до создавање саѓи кои се таложат на димоводниот систем за издувни гасови. Со цел редуцирање на загадувањето на амбиентниот воздух во градот, потребно е редовно одржување и чистење на оџациите од домаќинствата.

3. Предности од чистење на оџаци на домаќинствата

Давањето субвенции на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година има за цел постигнување на краткорочни и подолгорочни ефекти:

- Постигнување на подобро согорување;
- Намалување на штетните отпадни гасови;
- Намалување на саѓите;
- Заштита од пожари;
- Намалување на трошоците за затоплување;
- Заштита на животната средина и природата, и

- Подигнување на јавната свест кај граѓаните за потребата за чистење на оџаците.

4. Цел на Програмата

Програмата има за цел постигнување на подолгорочни ефекти за намалување на загадувањето на воздухот преку едуцирање и поттикнување на населението за редовно одржување и чистење на оџаците во своите домаќинства со што истите ќе придонесат во намалување на емисиите на полутанти во амбиентниот воздух, зачувување и заштита на животната средина, благосостојба и грижа за своето и здравјето на сите граѓани на град Скопје и пошироко.

5. Начин на спроведување на Програмата

Доделувањето на субвенциите ќе важи исклучиво за граѓаните чие место на живеење е на подрачјето на град Скопје, а истото ќе се реализира преку спроведување на следните активности:

- ☐ Изготвување на Правилник за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година;
- ☐ Формирање Комисија за спроведување на постапката за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година;
- ☐ Објавување на Јавен повик за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година на веб страната на Град Скопје и во печатени и електронски медиуми;
- ☐ Поднесување на барања од граѓаните за добивање субвенција преку пополнување на образец, изготвен за таа намена, кој содржи податоци за барателот што се пријавува на повикот, адресата на живеење (домаќинството каде се извршило чистење на оџакот);
- ☐ Проверка на пристигнатите пријави и документација од страна на Комисија формирана за таа намена;
- ☐ Исплата на субвенциите за надоместување на дел од трошоците за чистење на оџаци за 2022 година

Исплатата на средствата ќе се врши сукцесивно, според редот на пристигнати барања, се до исполнување на предвидениот буџет за оваа намена.

Град Скопје, во зависност од динамиката на постигнување на барањата, периодично ќе ја известува јавноста за преостанатите средства, до крајот на повикот, односно до исцрпување на средствата предвидени за исплата.

6. Услови за учество во јавниот повик за субвенционирање

При разгледување на барањата за субвенционирање, предвид ќе бидат земени оние во кои барателот ги исполнил следните услови:

- ☐ Да е жител на подрачјето на град Скопје (општините во градот: Аеродром, Гази Баба, Кисела Вода, Карпош, Чаир, Шуто Оризари, Центар, Ѓорче Петров, Бутел, Сарај);
- ☐ Адресата на реализираното чистење да се совпаѓа со адресата од важечка лична карта на барателот;

- ☐ Чистењето на оџакот да е извршено од стручно лице вработено во фирма што е регистрирана со шифра на дејност 81.22 согласно со Националната класификација на дејност;
- ☐ Објектот каде што ќе биде чистен оџакот да не е во фаза на градба;
- ☐ Да поседува оригинална фискална сметка за извршено чистење на оџакот со датум од 01.01.2022 година се до исцрпувањето на средствата од буџетот наменет за Јавниот повик, но не подоцна од 30.11.2022 година; и
- ☐ Да поседува оригинална потврда издадена од оџачар за извршено чистење на оџак со датум од 01.01.2022 година се до исцрпувањето на средствата од буџетот наменет за Јавниот повик, но не подоцна од 30.11.2022 година.

7. Начин и рок на пријавување

- ☐ Апликантите за поврат на средства од трошоците направени при чистење на оџакот од страна на стручно лице вработено во фирма што е регистрирана со шифра на дејност 81.22 согласно со Националната класификација на дејност, треба да го пополнат и прикачат барањето со останатата потребната документација на страната за аплицирање, односно преку интернет страницата на Градот Скопје: www.skopje.gov.mk.
- ☐ Јавниот повик ќе се објави по влегување во сила на Програмата за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година и Одлуката за определување на максимален износ за доделување на поединечна субвенција за надоместување на дел од трошоците на домаќинствата на граѓаните на подрачјето на Градот Скопје за чистење на оџаци за 2022 година, а ќе трае до 30.11.2022 година или до исцрпување на средствата

8. Финансирање на Програмата

Субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година ќе се финансира од Буџетот на Град Скопје, Програма Р1 – Заштита на животната средина, Буџет на Сектор за заштита на животната средина Р1 – тековно оперативни расходи, ставка 464, konto 464990 во износ од 1.000.000,00 денари.

9. Извршител на Програмата

За реализирање на Програмата за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година е задолжен Секторот за заштита на животната средина и Секторот за финансиски прашања.

10. Завршна одредба

Оваа Програма влегува во сила со денот на објавување во Службен гласник на Град Скопје.

Бр. _____
_____ година

СОВЕТ НА ГРАД СКОПЈЕ
ПРЕТСЕДАТЕЛ

Образложение

Правен основ за донесување на предложената програма е член 36 од Законот за локалната самоуправа („Службен весник на Република Македонија“ бр. 05/02), каде е наведена надлежноста на Советот на Град Скопје за донесување на Програмата за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година преку надоместување на дел од трошоците направени при чистење на оџациите.

Програмата ги опфаќа домаќинствата на подрачјето на град Скопје кои за загревање на своите домови користат печки на цврсто и течно гориво. Главната цел е постигнување на подолгорочни ефекти за намалување на загадувањето на воздухот преку едуцирање и поттикнување на населението за редовно одржување и чистење на оџациите во своите домаќинства со што истите ќе придонесат во намалување на емисиите на полутанти во амбиентниот воздух, зачувување и заштита на животната средина, благосостојба и грижа за своето и здравјето на сите граѓани на град Скопје и пошироко. Субвенционирање на граѓаните на подрачјето на град Скопје за редовно чистење на оџациите треба да биде извршено од страна на стручно лице вработено во фирма што е регистрирана со шифра на дејност 81.22 согласно со Националната класификација на дејност.

За субвенционирање на домаќинствата на граѓаните за чистење на оџаци се обезбедени финансиски средства во Буџетот на Град Скопје за 2022 година, во Програма Р1-Заштита на животната средина, Буџетот на Сектор за заштита на животната средина Р1-тековно оперативни расходи, ставка 464, konto 464990, со вкупен износ од 1.000.000,00 денари.

За спроведување на Програмата, Град Скопје ќе:

- донесе Одлука за определување на максимален износ за доделување на поединечна субвенција за надоместување на дел од трошоците на домаќинствата на граѓаните на подрачјето на Градот Скопје за чистење на оџаци за 2022 година
- изготви Правилник за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година;
- објави Јавен повик за надоместување на дел од трошоците за чистење на оџациите за 2022 година, на веб страната на Град Скопје (www.skopje.gov.mk), во печатените и електронските медиуми.
- формира Комисија за спроведување на постапката за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година;
- го спроведе Јавниот повик преку формираната Комисија во следните фази – разгледување на пристигнатите барања, увид во доставената документација.

- врши сукцесивна исплата на средствата, според редот на пристигнати барања по дата и време, се до исполнување на предвидениот буџет за оваа намена.

Поаѓајќи од изнесеното, се предлага на Советот на Град Скопје да ја донесе Програмата за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2022 година.